

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتکشان افغانستان

۱۱ جولای ۲۰۱۲



د بیوزلو زیارکبناو سره د دولت ستمگری غندو

د افغانستان د زیارکبناو ټولنیز انجمن په کراتو وېلي دي چې هغه دولت چې د بهرنیو په پیسو او د ظالمو او ستمګرو سرتیرو په کمک واکمني چلوي، خلکو ته او په خاص ډول بیوزلو زیارکبناو ته د ستمګرۍ پرته بل څه نشي ورکولی. دا ستمګري د لویو لویو بمونو سره شروع شوی او د اوسني قتل و قتل سره ادامه لري. د بیوزلو زیارکبناو د کورونو چپه کول او پر ځای یې د جنایتکارو مافیایي شتمنو د مانی آبادیدل د نورو ستمګریو تر څنګ هغه ستمګري ده چې په تیرو کلونو کې زموږ ولس یې خورولی او کړولی دی. دا سلسله لا ادامه لري او هر چیرې چې د زیارکبناو جونګرې دي، هلته د دولت بیلدوړي او د پولیسو ټوپک پر خلکو جونګرې وړانوي.



د سه شنبه په ورځ (د سرطان په ۲۰ مه) د کابل د ریشخور د قلعه فتو په سیمه کې په داسې حال کې چې ښځې او ماشومان په خپلو خټینو کورونو کې اوسیدل، د دولت لخوا د پولیسو د ټوپک په زور پر غریبو او بیوزلو خلکو کورونه چپه او رنک کړای شول. دې کار د سیمې د زیارکښانو قهر راوپاروه او د پولیسو سره لاس او گریوان شول چې په نتیجه کې پولیسو درې تنه ووژل او اوه تنه نور یې زخمی کړل چې په زخمیانو کې میرمنې او ماشومانې هم شاملې دي.

څنگه چې په کراتو مونږ ويلي دي چې دا دولت د خانانو، پیسه دارانو، سرمایه دارانو او د مافیایي غلو دولت دی، دا غریبانه کورونه یې په دې نوم چې بی نقشي دي چپه کړي دي. په داسې حال کې چې خانانو او پیسه دارانو تر اوسه پورې څه باندې ۴ میلیونه جریبه ځمکه غصب کړی، په شینو ساحو کې ماني گانې جوړې کړي، ښارگوټي یې جوړ کړي، خو دا دولت ورته نه یوازې څه نه غواړي ووايي، بلکې د دې مانیو او ښارگوټو په افتتاح کې هم گډون کوي او پیسه دارانو ته مبارکي وايي.

د افغانستان د زیارکښانو ټولنیز انجمن د دې تر څنگ چې پر بیوزلو ولسونو د خټینو کورونو چپه کول ستمگرانه عمل بولي، د سیمې د خلکو له اعتراض څخه حمایت کوي، ځکه چې دا وطن اصلاً د هغو اکثر و زیارکښو انسانانو وطن دی چې د آزادی او استقلال لپاره یې بار بار وینه ورکړی، خو دا وخت یوازې یو اقلیت پیسه داره او ظالمه طبقه یې د بهرنیانو په ملاتړ سره لوتې او له چپاوله یې نه سترې کيږي. دا وطن د زیارکښانو وطن دی، د هغو انسانانو وطن دی چې له سهار وختي نه د ماښام تر ناوخته پورې کار کوي، زحمت وباسي، خو په بدل کې د دولت او د هغه د بهرنیو ملگرو سپکاوی، توهین، تحقیر، شکنجه، د کورونو رنگول تر لاسه کوي او په ډیره بیرحمي سره وژل کيږي.

دا وطن زمونږ خوله او د منډو زور آبادوي، خو مونږ په کې حتی د یوې خټینې جونگرې حق هم نلرو، خو هغه غله، جعلکاره او وطن خرڅونکی انسانان چې په دې خاوره سودابازي کوي، هره ورځ په کې نوی مانی، نوي کارخانه، نوي ښارگوټي آبادوي. آیا دا اعتراضونه به یوه ورځ دا ټولې ماني چې په لوب او غلا آبادې شوي دي، و به نه رنګوي؟ مونږ باور لرو چې دا اعتراضونه به دې ډول ستمونو ته د پای ټکی کيږدي، او دا ورځ د بیوزلو انسانانو د اتحاد او اتفاق په نتیجه کې رارسیدونکی ده.

په همدې هیلې سره مونږ غمژنو کورونو ته د هغوي د عزیزانو د بیرحمانه وژلو له امله تسلیت وایو او هیله لرو چې دا اوښکې به په گړندي سیلاب بدلې شي.

د افغانستان د زیارکښانو ټولنیز انجمن

۲۱ سرطان ۱۳۹۱